

నీ టు దొరికింది

ఈ రోజుల్లో చదువే విద్యార్థికి సమస్తం. రుచి తెలియని, నిద్రనెరుగనిస్థితిలో కూరుకపోయి పాపం బి.యస్.సి. ఫస్టుక్లాసులో పాసయ్యాడు శశికుమార్. ఇంట్లో అందరూ ముద్దుగా “శశీ” అంటారు. ఇతరులు ఆ ధ్వని వింటే అన్నాయిని ముచ్చటగా పిలుస్తోంది ఆ తల్లి అనుకుంటారు. “గాజుల చేత్తో కాఫీ అందిస్తుంది ఆ వయారి” అని లాట్టలేస్తూ కూచుంటారు. తీరాచూస్తే అబ్బాయి ! ఆ వేషంలో వచ్చిన అమ్మాయి కాబోలనిపిస్తుంది.

శశి నేత్రాలు చూడగానే ఉద్యేగంతో వాటిని చుంబించాలనిపిస్తుంది. అంత అందమైన కళ్ళకోసం ఆడవాళ్ళు తపించి పోతారు. అతని క్లాసులోని ఆడపిల్లలు నిత్యం అతని కళ్ళకోసం కాచుకొని కూచున్నట్లే ఉండేవారు. వారితలలు పాపం అతనివై పే తిరిగిపోతూ స్లోమోషన్ తిరుగుడు చక్రంలా వారికి తెలియకండానే పరిభ్రమించేవి ! అది వారికి తెలియదు. తెలిసినా అణచుకోలేని కోరిక అది. ఎవ్వరూ ఆపలేనిది! సౌందర్యారాధన అంటే ఇదే కదా !

ఫస్టుక్లాసు వచ్చిందని తెలియగానే శశికుమార్ మనసు ఊహల్లో పల్లిలు కొట్టింది. ఎమ్. యస్.సి. పూర్తి చేసేసి సి.హెచ్. డి కూడ కానిచ్చి పెళ్ళిపోవాలి విదేశాలకు ఆన్న ఊహ, గొప్ప గొప్ప శాస్త్రజ్ఞులను మించి పోవాలన్న భావన మనసును మనోహరంగా ఉర్రూత లూగించింది. తండ్రి అభినందించాడు. తల్లి కడుపార గుండెల్లోనే దీవించింది. ఆ దీవెనల ఛాయలు కళ్ళలోంచి వెలుతురుగా బయటపడి, అతని శిరసును ఆప్యాయంగా నిమిరాయి. చెల్లెళ్ళు మురిసి పోతూ నెమిలి పిట్టలై గంతులేశారు. తమ్ముడు అన్నయ్యా అని కాళ్ళకు చుట్టుకొనిపోయాడు.

ఆ రోజున ఇంట్లోనివారంతా కలిసి సినిమాకు వెళ్ళారు. శకుంతల అతని క్లాస్ మేటే. ఆమెకూడ ప్యాసయింది. కాని థర్డ్ క్లాసు. అయితే ఏం ఆమె ఆనందం ఆమెది ! స్నేహితులతో వచ్చింది. శశికుమార్ ను చూసింది.

“హాయ్....మీరు....” అంది.

శశి కళ్ళల్లో చిత్రమైన సొగసు తొణికిసలాడింది. ప్యాసయినట్లు మొగంలో నవ్వు అలవోకగా చిగురించింది.

“ఫస్టుక్లాసులో ప్యాసయ్యాడండీ మా అన్నయ్య” చెల్లి చుక్కలజాబిల్లితో ఆకస మయింది.

శకుంతల కళ్ళల్లో జ్యోతి వెలిగింది.

“కంగ్రాట్సు లేషన్స్....”

“థ్యాంక్స్....మరి మీరో” అన్నట్టు శశికుమార్ కళ్ళు మధురంగా ప్రశ్నించాయి.

“ఏం సాస్ లెండి. అట్టడుగుక్లాసు అత్తవారింటికి పని కొస్తుంది.”

“ఛా....చదువు మానాలనుకోకండి.”

“నిజమే ! నేనూ మానాలనుకోవడం లేదు. కాని ఈ ఏడుపు డిగ్రీకి సీట్ వ్యరిస్తారు?”

“అన్నింటికీ అపై చేయండి. ఏదో ఒకటి రాకపోదు.”

“ఛాన్స్ తీసుకోమంటారు. నా మనసలా గంతులేము దండీ....మరి ఈ జన్మకింతే....”

“ఒరేయ్....రారా....పోదాం....” భక్కున తండ్రికేక.

ఎవరో పిల్ల కుర్రవాణ్ణి పలలో వేసుకోబోందన్న అక్కసు. ఇంటి దగ్గర గట్టిగా అన్ని విషయాలు చెప్పాలి. లేకపోతే ప్రేమా....గీమా అంటారు. మనసులో ఏదో పొలికేక గింగురుమంది. ఎన్నో యుద్ధాలు, బీభత్సాలు టుంగలు చుట్టుకొని గుండెలో కర్కశంగా గగ్గోలు చేశాయి.

తల్లి గుండెల్లో. “ఎంతబాగుంది పిల్ల. వాడికిసరైన జోడు. ఎవరి పిల్లో...” మనసులో పెళ్ళి....దాని వెలుతురు

శోభనం ముచ్చట్లు వాటి వసి నవ్వులు కన్నులపండువగా తిరిగిపోయాయి.

శశికుమార్.... మాట్లాడకుండా సినిమా హాల్లోకి కదిలి పోయాడు.

వారం రోజుల్లో మార్కులలిస్తు వచ్చింది. చూడగానే గుండె గుభేలుమంది. క్లాసువచ్చింది. కాని కేవలం గిరిశాతం. ఇంత తక్కువా? 78, 88 వచ్చిన వాళ్ళుంటారు. ఎన్ని కాలేజీలు... ఎన్ని కాలేజీలు. రాష్ట్రంనిండా అవే.... గబగబా పేపరు తీసి చూశాడు. మునుపు వేళ్ళమీద లెక్క పెట్టివారు. ఇప్పుడు వేలకు వేలు జెల్ల కాదు కొట్టారు. ఎన్ని ఫస్ట్ క్లాసులు! తను వారిలో అట్టడుగువాడు! 'ఈ ఏడుపుక్లాసుకు సీటెవ్వరిస్తారు' శకుంతల ఏదో అంటున్నట్లుంది. చెవుల్లో కోరు! ఏదో ఒక సబ్జెక్టుకు తను ఛాన్స్ తీసుకోకూడదు. ఫిజిక్స్ లోనే సీటు సంపాదించాలి. ఇప్పటినుంచి యూనివర్సిటీ చుట్టూ తిరగాలి. నాన్నకు తెలిసినవారు చాలమంది ఉన్నారు. వి. సి. గారే తెలుసు. డిపార్ట్ మెంట్ చీఫ్ నాన్నకు డియరెస్టు ఫ్రెండ్. లెటర్స్ తీసుకోవాలి. ఇప్పుడే బయలుదేరి మొదటించి జాగ్రత్త పడాలి. ఆరు నూరై నా నూరు ఆరై నా ఫిజిక్స్ లోనే సీటు సాధించాలి. అది తప్ప మరొకటి వద్దు. తన కిష్టమైన సబ్జెక్ట్ అది. అదంటే తనకు ప్రాణం. మరి మార్కులు అలా ఎందుకొచ్చాయో.... ఆ సంగతి తరువాత చూడాలి. ఇప్పుడు వీలు పడదు.

వెంకట్రామయ్యగారు కొడుకును దీపించారు. అంతా మనవాళ్ళేరా.... నీకే భయమూలేదు. చీఫ్ ఇంట్లోనే దిగు. ఎందుకివ్వడో చూస్తాను అన్నాడు.

మెదడులో ఆశనిరాశలు తీవ్రంగా పోరాటం సల్పు తున్నాయి. కొత్త వెలుతురు రూపు దిద్దుకోవడంలేదు. చీకటి గుండెల్నిండా అలముకుంటోంది. అయినా ధైర్యమే ఈ కక్కరగా నిలబడ్డాడు.

ఫిజిక్స్ చీఫ్ డాక్టరు అరవిందం శశికుమార్ ను చూడ గానే సాదరంగా ఇంట్లోనికి తీసుకొనిపోయాడు. వచ్చిన విషయం తెలియగానే గుండెల్లో కూలిపోయాడు. కేండ్ డేట్స్ కు వచ్చిన మార్కుల లిస్తు చూసేసరికి గుండె పీచు పీచుమని పోయింది. మతిపోయింది. యాభై సీట్లకు పది హేనువందల

నలభై తొమ్మిది అప్లికేషన్స్ వచ్చాయి 60%, 85% మార్కులు వచ్చినవారే వందకుపై గా ఉన్నారు పెడ్యూట్ కాస్ట్, బేకెట్ కమ్యూనిటీవాళ్ళు కూడ 70%, 68% లోనే ఉన్నారు. ఎటాచీ క్రిపిట్ స్టూడెంట్స్ ఎవ్వరూ రాలేదు.

ఉన్న పరిస్థితి పూర్తిగా అర్థమయ్యేట్లు శశికి ఆరున చెప్పాడు. శశికి మూర్ఛ వచ్చింది.

ఏదో స్వంత విషయంగా చెప్పి, ఈ ఒక్కసీటు ఒక్కజే చెయ్యండి అని వి. సి. గారికి అరవిందంగా చెప్పాలను కున్నారు కాని వి. సి. చాలా స్టిక్ కర్మ.... ఎలా.... ఇప్పుడు కాళ్ళతోక్కు కుంటే లాభంలేదు. పోనీ చిన్న గమ్మత్తు చేస్తేనో.... అనుకున్నాడు కాని అదీల భంలేదనితేలిపోయింది. 68% కదావస్తా. ఆ అంకెను తిరగేసి 86% చూపించి ఎలాగో పైకిలాగే స్టేనో.... పెద్దపుబ్బలా స్టూడెంట్ లీడర్స్ ముందే కూర్చుంటున్నారు ఇంపాజిబుల్!

ఇదివరకు అయితే చీఫ్ కు ఆమాత్రం అవకాశం ఉండేది. ఒకరిదర్ని ఎలాగోలా మెంబర్లను మోహుటం పెట్టి తోసేసేవాడు. ఇప్పుడు పేపరువాళ్ళు, స్టూడెంట్ లీడర్స్, ఆఫీసులో టైపిస్టు, గుమాస్తాల దగ్గరనుంచి అందరూ అల్సే షియన్ డాగ్స్! ప్రాణాలుతోడెయ్యడానికి సిద్ధంగా చుట్టూ ఎటూ కదలడానికి వీలులేకుండా నాలుకలు చూచుకొని కాన్-సెంట్రేటెడ్ కళ్ళతో తోకకూడ కదపకుండా కూచుంటున్నారు.

"ఏమోయ్.... మంతుల్ని ఇన్ ఫ్లయెన్స్ చేసి ఏమైన లెటరు తేగలవేమిటి? వి.సి. గారికి చిన్న లెటరు." అనబోయి నాలుక కొరుక్కొని నుదురు తుడుచుకున్నాడు.

శశికుమార్ కు పరిస్థితి పూర్తిగా అర్థమైపోయింది. అతనిలోంచి దుఃఖం వెల్లుబికింది. చంటిపిల్లవానిలా వెక్కి వెక్కి ఏడ్చేశాడు. ప్రొఫెసర్ ఎంత సముదాయించినా అతని దుఃఖం కట్టలు తెంచుకుంది. విశరీశమైన తృష్ణ అతనిలో జ్వాలలా గుండెల్లోంచి పైపైకి జ్వలించింది.

"నాకు సీటు వస్తుందండి... వస్తుంది... తప్పదు." అంటూ వీధిలోకి పరుగెత్తుకొని పోయాడు.

"శశీ... శశీ..." అని పిలుస్తున్నా ఆగలేదు. ప్రొఫెసర్ హడిలిపోయాడు.

“ప్రాణాలు కాని తీసుకుంటాడేమో... చాలా ఇంటెలిజెంట్ అండ్ సెన్సిటివ్...” అరవిందంగారు కుర్చీలో నిస్త్రాణగా కూలబడి పోయారు.

శశి వీధిలో నడుస్తున్నాడు వెనుక నుంచి, ముందు నుంచి ఆటోరిక్షాలు, కార్లు, సైకిళ్ళు, విపరీతంగా జనసమూహం బాణాల వర్షంలా దూసుకొని పోతున్నాయి.

సర్దార్ ఇనప ఉచల లారీ ఒకటి ముందుకు దూసుకొని పోయింది. సడన్ బ్రేక్ తో; అప్పుడే పడిన రెడ్ సిగ్నల్ చూసి జగదాంబ సెంటర్ లో చప్పున ఆగిపోయింది. కనబడీ కనబడని చిన్న జెర్కె... వెనక ఉన్న శశి కంటిలో రిప్పున ఉచ... సమాజ కర్మశాగికి చిహ్నం... జిప్పున నెత్తురు... చుట్టూ జనం... అయ్యో అయ్యో ధ్వనులు. డ్రైవర్ మీద ఫొలికేకలు. చంపేస్తారేమో అన్నంత ఉధృతం...

కె. జి. హెచ్. లో ఆపరేట్ చేసి చిదిగిపోయిన కన్ను తీసివేశారు. అంతా విన్న అరవిందంగారు నిర్భాంత పోయాడు. విల్ ఫుల్లా... ఏక్కిడెంటా? పాపం క్రిపిట్ శశికి సీటు వచ్చింది.

నల్లదూల కళ్ళజోడుతో అందాన్ని ఎగదువ్వుకొని ఇంట్లో అడుగుపెట్టాడు శశికుమార్.... కాని మొగంలో అదే మిటి పీడకల!

“సీటోచ్చినా ఇన్నిరోజులుండి పోయావేం....” ఇంకా ఏదో అంటున్నాడు తండ్రి.

గుమ్మంలో అడుగుపెట్టా శకుంతల “హోయ్.... శశి సీటోచ్చిందటగా.... కం గ్రాటులేషన్స్.....

శశి అటుతిరిగాడు.

“వచ్చింది”

మెల్లిగా కళ్ళజోడు తీశాడు.

ఒక కంటి వెంట నీరు.... రెండవది చూడటానికే భయంకరంగా ఉంది. ఇంకా వచ్చి ఆరలేదు.

తండ్రి నిలువుగుడ్లేశాడు. చెల్లి, తల్లి గొలుమని పోయారు.

శకుంతల కొయ్యబారి పోయింది.

“సీటు దొరికింది. కాని మనిషి నిండా అగాధాల లోటు.”

మనసులో నలిగి పోతూ ఉన్న వ్యధ, కళ్ళల్లో పేదనా మిగిలింది!

కాలే సి గ రె ట్టు....

శ్రీ ది లా వర్

నువ్వు సుతారంగా
వలపును గీసి గియ్యగానే
అంటుకున్న నా మనసు అంచును చూస్తే
నీకు తమాషా!

రింగులు రింగులుగా భారంగా
గాలిలో తేలిపోతున్న

గతకాలపు జ్ఞాపకాల పొగను చూస్తే
నీకు మజాకా!

ఏనాడో పెనవేసిన అనుబంధాల వ్రేళ్లమధ్య
కాలిపోతున్న మనసు సిగరెట్టు నుండి
ఎంత నుసి.....

గుండె యాష్ ట్రేలో రాలిపడుతున్నదో
ఎప్పుడై నా కదిలించి చూశావా డార్లింగ్....?

